



TRIBUNAL GHALL-INVESTIGAZZJONI TA` INGUSTIZZJI

IMHALLEF

ONOR. C. FARRUGIA SACCO B.A., LL.D.

Rikors Numru: 804/97

Saviour Borg

vs

Korporazzjoni Telemalta u
b' digriet tas-26 ta' Ottubru
1999 Maltacom plc bhala
successur tal-istess

Illum 15 ta' Novembru, 2001.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995, u b'mod aktar preciz fi jew ghall-habta ta' Gunju 1990 huwa soffra ingustizzja meta saret jew inghata, bi pregudizzju ghall-istess rikorrent, distinzjoni, eskluzzjoni jew preferenza indebita u dan billi r-rikorrent gie imcahhad milli jinghata promozzjoni ghall-grad ta' Administrative Assistant mal-istess Korporazzjoni intimata, meta

kellu l-esperjenza, il-kwalifiki u l-kwalitajiet kollha necessarji sabiex jinghata din il-promozzjoni.

Illi l-fatti tal-kaz kienu fil-qosor kif gej:

Ir-rikorrent gie impjegat mal-Korporazzjoni intimata fi Frar 1986 bhala Clerk. F'Ottubru tas-sena 1986 huwa nhatar Executive Officer. F'Lulju tas-sena 1989 huwa applica ghall-promozzjoni ghall-grad ta' Administrative Assistant. Wara li gie soggett ghal process ta' ezaminazzjoni li, kif ser jirrizulta waqt is-smiegh tal-kawza kien process mill-aktar irregolari, inkonsistenti u diskriminatorju, huwa ma nghatax din il-promozzjoni, liema promozzjoni minflok inghatat lil persuni ohra li fosthom kien hemm impjegati li ma kellhomx il-hila u l-kwalitajiet li kellu r-rikorrent ghall-finijiet ta' din il-kariga.

Illi huwa kien bi hsiebu jgib sabiex isostni l-ilment tieghu li-xhieda murija fl-elenku anness li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda taghhom;

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-att ta' l-1997 dwar it-Tribunal ghall-Investigazzjoni ta' Ingustizzji u jinghata rimedju billi jigi ordnat:

1) Illi ir-rikorrent jinghata l-promozzjoni ta' Administrative Assistant u s-seniority rispettiva tal-grad fih promoss b'seħh minn

Gunju 1987 skond kif kienu intizi li jkunu applikabbli l-imsemmija promozzjonijiet u konsegwentament jigi aggstat l-grad u/jew l-iskala prezenti tieghu;

2) Illi jigi imhallas lir-rikorrent dik is-somma li dan it-Tribunal joghgbu jillikwida, liema somma tirraprezenta d-differenza fl-ammont ta' dhul bhala income u beneficcji ohra li huwa ma hax u danni ohra minnu sofferti minhabba tali ingustizzja.

3) Jew inkella jekk dawn it-talbiet ma jistghux jintlaqghu, li jigi ordnat li jithallas lir-rikorrent kumpens f'ammont ta' Lm5000 jew somma ohra li dan it-tribunal joghgbu jiffissa.

Ra l-elenku tax-xhieda u d-dokumenti esebiti mir-rikorrent.

ECCEZZJONIJIET:

Ra r-risposta tas-socjeta` intimata li eccepjet:

1. Illi l-korporazzjoni cahdet li ghamlet xi ngustizzja b'rizultat ta' xi distinzjoni, eskluzjoni jew preferenza indebita mar-rikorrent jew li cahditu minn promozzjoni li kien haqqu.

2. Illi s-sejha ghall-applikazzjoni ghall-grad ta' Administrative Assistant kienet harget fit-23 ta' Gunju 1989. Ir-rikorrent kien applika pero' ma kkwalifikax u ghalhekk ma setax jigi maghzul.

3. Illi minn massimu ta' 100 marka r-rikorrent gab 48 marka. Dawn kienu mqassmin hekk: 3 minn 10 marki ghas-snin ta'

servizz; 12 minn 25 marka ta' l-esperjenza, 9 minn 25 marka ghal kwalifiki, 14 minn 20 marka ghall-personalita'/sezzjoni prezenti; 5 minn 10 marki ghal sezzjonijiet ohra u 5 minn 10 marki ghal taghrif generali.

4. Illi dwar l-allegazzjoni ta' irregolaritajiet, inkonsistenzi u diskriminazzjoni fil-process ta' ezaminazzjoni, ir-rikorrent irid jipprova l-allegazzjonijiet tieghu u l-korporazzjoni rriservat li twiegeb ghal dawn l-allegazzjonijiet.

5. Ghaldaqstant is-socjeta` intimata talbet li dan it-Tribunal joghgbu jichad it-talba tar-rikorrent. Bl-ispejjez kontra tieghu.

Ra l-eleku tax-xhieda tas-socjeta` intimata.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi Saviour Borg ipprezenta affidavit [fol 41-43] u fih semma persuni fosthom lil John Stanicic, Charles Borg, Joseph Sammut, Laurence Zammit, John Demicoli, Ignatius Jones. Zied jghid "Dawn il-persuni lkoll hadu l-promozzjoni ghall-Administrative

Assistant minn grad li jigi taht dak ta' Executive Officer, li huwa l-grad li kelli jiena meta applikajt ghall-istess promozzjoni. Michael Mallia inghata l-grad ta' Administrative Officer meta dan applika bhala Clerk I u ghalhekk kien ukoll grad taht il-grad tieghi. Dan il-persuna ghalhekk gie qabez tliet gradi mentri jiena ma nghatajtx il-grad li kien imissni u li kien jispetta lili"... Semma wkoll li l-interview tieghu dam biss hames minuti u staqsewh biss zewg domandi li hu wiegeb immedjatament. Hu qal li ma kienx sodisfatt bil-marki li ottjena ghall-esperjenza anke peress li hu qal "Nibda biex nghid illi jiena addestrajt diversi impjegati ohra tal-kumpanija fix-xoghol rispettiv taghhom u dan anke impjegat bi grad oghla minn tieghi li meta gie fis-sezzjoni tieghi kien ghadu ma jafx x'jinvolvi l-inkarigu li kien jispetta lilu. Is-section li qed nirreferi ghalha hija dik tas-*supplies and contracts*, f'liema section jiena kont nahdem sa minn meta dhalt fi hdan il-kumpanija. Jiena kont naghmel xoghol ta' responsabbilta` kbira peress li kont inkun involut fl-aspetti kollha tat-*tendering* tal-kumpanija li kienu jinvolvu eluf kbar ta' liri. Hu semma li attenda kors fil-Management fl-Ingilterra fl-1963. Semma wkoll li attenda ghal kors fil-Communication Skills fl-1987.

Semma wkoll fir-rigward il-personlita` tieghu li f' diversi okkazonijiet ghamel xoghol volontarju fi sptar fl-Ingilterra u semma wkoll li gie maghzul bhala membru f' kumitat tal-arkivji fejn hu ha r-rwol ta' Segretarju.

In kontro ezami Saviour Borg qal li hu dahal mal-Maltacom fl-1986 bhala Clerk 1 u li fl-1986 ukoll ha l-grad ta' E.O. u dan

wara li harget sejha għall-applikazzjonijiet u hu kien applika. Hu kompla jsostni r-responsabbiltà kbira li kellu fis-sezzjoni tiegħu u qal li hadd ma kien ikun irid imur jahdem f' din is-sezzjoni minhabba r-responsabbiltà li kienet tinvolvi.

Xehed Gerald Clarke li qal li għall-habta tal-1989-1990 meta kien il-Head of Contracts, ir-rikorrent kien jahdem miegħu fil-Contracts Section. Hu qal li r-rikorrent kien jiehu hsieb igib l-affarijiet li għandhom x' jaqsmu mal-maintenance u jordna dawn l-affarijiet. Qal ukoll li dan ix-xogħol kollu ried isir bil-hsieb u b' diligenza. Zied jghid "Niftakar li r-rikorrent fuq xogħlu kien effiċjenti. Niftakar li x-xogħol tar-rikorrent kien sodisfacenti hafna. Qatt ma niftakar li kien hemm complaint fir-rigward tar-rikorrent u qatt ma saru rapporti kontrih. Nista' nzid ukoll li fejn kien jahdem ir-rikorrent kien hemm htiega ta' koperazzjoni kbira mal-staff li kien hemm fil-kamra hemm gew."

Raymond Fava li illum il-grad tiegħu huwa ta' Segretarju tal-Kumpanija Maltacom xehed li ilu jahdem mal-kumpanija mid-19 ta' April 1977 u b'seħh minn Mejju 1998 sar Head of The Board, Security and Compliance Unit. Dan huwa l-grad tiegħu propju fil-Maltacom. Semma li kien hemm zewg interviewing boards, wiehed ta' grupp tekniku u l-iehor għal grupp klerikali. Irrefera wara għad-decizzjonijiet tal-Kummissjoni ta' l-Ingustizzji li kienet ordnat lit-Telemalta biex tagħmel numru ta' ezercizzji korrettivi, biss ukoll f'kull rapport li għamlet tagħat precizament kif kellhom isiru dawn l-ezercizzji korrettivi, fis-sens li kellhom ikunu ristretti għal dawk in-nies li kienu applikaw fl-1986 u għal

hadd izjed u kullhadd seta jappella fil-grad li kien applika. Izda fil-fatt ma garax hekk. L-ewwel nett l-ezercizzju kien miftuh berah ghal kulhadd. Kien hemm applikanti li kienu ghadhom teknikament on probation, lanqas setghu japplikaw imma applikaw u hadu. Fil-Call for Applications infushom imkien ma kont se ssib xi frazi li tghidlek din hija parti minn ezercizzju korretorju ghal dawk li kienu saru fl-1986. Dan kien ezercizzju ta' promozzjonijiet normali. Fil-waqt li min naha tal-bord qalu li kien ezercizzju korretorju l-istess nies li kienu fuq l-interviewing board qalu huma ma stmawx dak l-ezercizzju bhala wiehed korretorju. L-ewwel haga li kienet tidher tistona awtomatikament u fil-fatt il-GWU kienet qabzet minnufih ghal dawn l-istqarrijiet, li minn dawn it-359 li semma bl-ecezzjoni ta' 12-il ruh kollha kienu membri ta' l-UHM u dan meta l-GWU kellha membership ratio ta' 2 is to 1, u kellek tista' tghid kwazi zewg terzi tat-Telemalta li applikaw ghalihom dawn il-promozzjonijiet. Ir-rizultati ma gewx ippublikati xhur wara li hargu. Wara zmien l-impjegati setghu jaraw biss il-marka totali taghhom. Iktar tard, xi sena u nofs ilu dawn il-marki kienu tpoggew ghad-dispozizzjoni tal-haddiema tat-Telemalta. Minn hemmhekk rrizultaw il-marki ma bdewx iregu.

Ikkwota pagna 3 l-ewwel paragrafu li jghid hawnhekk: “a procedure with which the commission does not agree as well as with certain unrealistic ratings such as 2 points out of 20 for 20 years experience. This is all the more unacceptable that the members of the board stated that they did not peruse the candidate's personal files and such low ratings can't therefore be

calculated by record.” Semma li mill-personal file se ssib hafna affarijiet bhal bad record.

Semma l-kwistjoni ta-change of nomenclature u b’hekk kandidati saru eligibbli u ta ezempju lil Patrick Miller, John Stanicic, Charles Zammit, Justin Tonna.

Charles Arrigo Azzopardi semma li fl-1989 kien maghzul fuq bord ta’ ghazla. Kien hemm promozzjonijiet ghal diversi gradi klerikali. Ma kellhom l-ebda terms of reference fuq xhiex jimxu fuqhom fil-bord. Qal li peress li kien jahdem Xandir Malta ma kienx jaf wisq fuq it-Telemalta. Intervistaw mijiet ta’ kandidati. Ma kienx konxju mill-ftehim kollettiv. Meta ltaqghu bhala bord tkellmu biss kif se jgassmu l-punti.

Xehed: “Muri Dok TF1 li huwa kopja tar-rizultati ndividwali nikkonferma li fost dawk il-kriterji li semmejt kien hemm kriterju iehor li kien other section. Mistoqsi dwar il-kriterju ghall-esperjenza fir-rigward ta’ Frankie Mercieca li nghata 23 punt minn 25 punt ghal dan, il-kriterju filwaqt li Michael Spiteri nghata 10 punti u Norman Saliba ir-rikorrent l-iehor nghata 9 marki minn 25 meta t-tlieta li huma gew ngaggatti fl-istess sena, nghid li jiena ma nistax nirrispondi ghal dan jiena ma kontx intiz fit-Telemalta u kont iggwidat mill-membri l-ohra tal-bord...”

Ma setghax jaghti spjegazzjoni ghall-fatt li Doriette Tedesco gabet 4 marki ghall-kriterju ghas-snin ta’ servizz meta hija kienet giet ingaggata mal-korporazzjoni fil-15 ta’ April 1985, filwaqt li

Michael Spiteri gab 5 punti u Norman Saliba gab 5 punti ukoll, meta gew ingaggati f'Gunju ta' l-1978.

Semma li kien hemm ic-certifikati ma' l-applikazzjonijiet u huma ivvalutaw l-kwalifiki minn dawn. Deherlu li ma kellhomx il-personal file.

Tommy Roberts esebixxa r-rizultati ta' l-interview ghall-grad ta' A.O. A.A., u ta' Assistant Social Activities Co-ordinator.”

Godwin Ellul ikkonferma li kien wiehed mill-membri tal-bord tal-promozzjonijiet ghall-habta ta' l-1989 u 1990. Semma li l-allokkazzjoni tal-marki ma nghtawx lilhom mill-Maltacom izda kienu ltqaghu qabel ma saru l-intervisti u stabbilewhom. Xehed “Mistoqsi kif nispjega li Norman Saliba, Michael Spiteri, Godwin Ghigo u Antoinette Zammit ilkoll mpjegati mal-Maltacom fl-1978 gabu lkoll 5 marki minn 10 marki bhala massimu ghas-snin ta' servizz mentri perezempju Doriatte Tedesco li kienet impjegata mat-Telemalta mill-1985 gabet 4 marki minn 10 marki massimi, nghid li mhux necessarjament ghal kull sena servizz kien hemm marka jista' jkun li kien hemm grouping ta' snin ghall-marki...

Mistoqsi kif ghall-esperjenza Frankie Mercieca li kien dejjem f'sezzjoni wahda tal-personnel kien gab 23 marka minn 25 mentri r-rikorrenti Norman Saliba kien gab 9 minn 25 u Michael Spiteri 10 minn 25, Godwin Ghigo 10 minn 25 u Antoinette Zammit 8 minn 25 mentri dawn l-erbgha rikorrenti kienu lkoll mpjegati

mat-Telemalta fl-1978 l-istess bhal Frankie Mercieca ngħid li jista' jkun għalkemm Frankie Mercieca kien f' sezzjoni waħda tal- Personnel kien jaqdi diversi dmirijiet differenti.

Joseph Mallia rapprezentant tal-Maltacom semma li l-kriterji li gew addottati għal Administrative Officer li huwa AO u Administrative Assistant li huwa AA huma l-istess. Dawn kienu snin ta' servizz 10%, esperjenza 25%, kwalifiki 25%, personalita 20%, other sections 10% u general knowledge 10%.

Esebixxa dokumenti mehuda mill-files ta' individwi personali li huma Frankie Mercieca, Raymond Kelly, Carmel Borg, Vincent Briffa, Lawrence Zammit u Joe Demicoli.

Edmond Micallef xehed li hu kien appuntat chairman, tal-kummissjoni li kienet giet imwaqqfa, apposta biex tirrevedi l-kazijiet, rigward tal-promozzjonijiet, tat-Telemalta u dan wara cirkolari numru 40/89 u 41/89 fost ohrajn. Fil-Bord kien hemm ukoll l-ekonomista Karmenu Farrugia - rapprezentant tal-General Workers Union. Kien hemm ukoll rapprezentant tal-kumpanija fil-waqt li hu kellu rapprezentanza newtrali. Ikkonferma r-rapport magħmul minnhom.

David Buttigieg rapprezentant tal-Maltacom irrefera għal kaz ta' Aldo Briffa vs Korporazzjoni Telemalta gja deciz u l-affidavit tieghu u dan peress li x-xhieda li ta f'dak il-kaz huwa relevanti għal dawn il-kazijiet ukoll.

Hu rrifera għall-paragrafu 7.3 tal-Kummissjoni fl-ewwel rapport kollettiv. It-Telemalta kella tara jekk minn dawk kolla li kienu applikaw kienx hemm min kien jisthoqqlu promozzjoni, u jekk iva dawn kellhom jiehdu l-promozzjoni b'effett mill-1 ta' Ottubru, 1987. Kien sar ftehim mal-General Workers' Union. Sar ezercizzju ta' promozzjonijiet għal 25 grad differenti, u b'zewg Bords ta' ghazla. L-applikazzjonijiet kienu miftuha għall-haddiema kollha tat-Telemalta u mhux ristretti għal dawk biss li kienu applikaw kif kienet irrakkomandat il-Kummissjoni. Saru r-rapporti u gew approvati mill-bord tad-Diretturi. Inghataw 359 appointment f'25 grad differenti fit-12 ta' Gunju, 1990 b'effett mill-5 ta' Gunju, 1987. L-agreed minute mal-General Workers' Union kienet tipprovdi għal Kummissjoni ta' Appell. Il-Kummissjoni irceviet 488 appell u ipproponit administrative re-assessment.

Ziedet li għandu jinghata

- a. 1 mark for each year of service subject to a maximum of 20 marks;
- b. 1 mark for each year of experience including related experience up to a maximum of 20 marks;
- c. Job related, Trade, Scholastic and or Academic qualifications –15 marks
- d. Ability, performance and conduct by respective Head of Branch – 45 marks

Dan l-ezercizzju ta' re-assessment sar fl-1991, u 29 ikkwalifikaw. Spjega li għalkemm il-pass mark tal-interviews hija 50%, ried ikun hemm il-vakanzi biex bniedem jiehu l-promozzjoni.

Jibqghu nizlin fil-lista sakemm ikun hemm vakanzi basta applikant ikun gab 50%. Fil-kaz ta' Administrative Assistants l-ahhar persuna li saret kienet Joe Schembri li gab puntegg ta' 64 marka u li kien fil-pusizzjoni 32; fil-kaz ta' Administrative Officers l-ahhar persuna li saret gabet puntegg ta' 67 marka u kien fil-pusizzjoni 21. Dwar il-validita' tar-rizultat ghal certu zmien bhal kif stabbilit fl-Estacode, ghalkemm illum jezisti dak il-principju, dak iz-zmien dan ma kienx applikabbli.

KONKLUZZJONIJIET:

Konsiderazzjonijiet generali:

Fil-kawza fl-ismijiet Nathalie Attard vs Maltacom deciza minn dan it-Tribunal fl-24 ta' Ottubru, 2001, it-Tribunal qal:

“Illi ghalhekk biex jasal ghall-konkluzzjoni dwar jekk saritx ingustizzja mar-rikorrenti mill-Maltacom, dan it-Tribunal irid f'dan il-kaz l-ewwel jara jekk sarux ingustizzji fl-ghoti tal-promozzjonijiet u wara jara jekk ir-rikorrenti haqqix l-ghoti tal-promozzjoni.

Fl-analisi ta' dak li sar irrizulta li:

l-artiklu 15 tal-Ftehim Kollettiv ghas-snin 1/10/86 sat-30/9/89 jghid “In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being considered for promotion or the filling of vacancies. Fil-fatt

is-Selection Board ma mexiex ezatt skond il-kriterji stabbiliti f'dan il-ftehim ghax ghalkemm seniority, experience, u qualifications huma imsemmija specifkament fil-ftehim kollettiv, zdienu personality, other sections u general knowledge, waqt li thallew barra **merit** u **aptitude**. L-aktar li hu preokkupanti huwa li dawn jidhru jaghtu wisq importanza lil elementi suggettivi u mhux tant dawk oggettivi bhal seniority u kwalifiki.

Is-selection Board halla tibdil tan-nomenklatura kif imsemmi wkoll mill-Bord ta' l-Appelli dwar Promozzjonijiet;

Irrizulta li diversi haddiema li mhux suppost inghatw marki jew mhux daqshekk hadu marki; diversi haddiema li ma kellhomx kwalifiki inghataw punti fil-qasam tal-kwalifiki.

L-allokazzjoni tal-marki ta' hafna haddiema fil-qasam ta' esperjenza huwa manifestament zbaljat;

il-komputazzjoni tal-marki ta' xi whud hija zbaljata;

ir-rizultati ma gewx ippublikati xhur wara li hargu. Wara zmien l-impjegati setghu jaraw biss il-marka totali taghhom, u xi sena u nofs ilu dawn il-marki kienu tpoggew ghad-dispozizzjoni tal-haddiema tat-Telemalta;

il-personal files tal-applikanti ma gewx ezaminati;

Illi ghalhekk jirrizulta bl-aktar mod car li saru kwantita' kbira ta' irregolaritajiet fl-ghoti tal-promozzjonijiet. B'hekk diversi nies li ma kiex haqqhom jigu moghtija promozzjoni inghataw l-istess promozzjoni. Certament it-Tribunal mhux qieghed jezamina l-aspett tal-ingustizzji b'mod li jindahal f'min gja ha promozzjoni meta mhux suppost ghax dwar dan ma jista' jaghmel xejn, izda ghandu l-obbligu li jipprova jaghmel l-ahjar tieghu biex jirrimedja l-ingustizzji li saru. Dan spiss hu ferm difficili.

Biex tigi mnaqqsa din l-ingustizzja manifesta hemm bzonn li dan it-Tribunal jalloka xi marki ohra fejn ikun il-kaz u b'hekk minn gie ingustament imholli barra ikun jista' jibbenefika mill-process odjern. Biex dan isir u kemm jista' jkun b'mod oggettiv l-allokazzjoni tal-marki trid tigi modifikati li l-kriterju oggettiv dwar seniority [snin ta' servizz] jinhadem fuq bazi ta' 20 marka, u Kwalifiki fuq bazi ta' 40 marka u b'hekk il-kwalifiki oggettivi ikollhom 60%. Experience tinzal ghal 15, Personality 15, Other Sections 5, u General Knowledge 5. Dan l-esercizzju jrid isir mit-Tribunal biss fil-kaz ta' min applika. Ghalkemm it-Tribunal mhux sejjer imiss il-marki, hlief ghal kif inghad, fil-kriterji ta' other sections, u general knowledge, jekk ikun il-kaz irid jara jekk il-marka dwar personality hijjex gusta.

Ukoll ir-rikorrent irid mhux biss li ssirilhom formula matematika li biha l-marki allokatu jigu sostitwiti; izda fejn pruvat li saru zbalji dawn il-marki jridu l-ewwel jigu

modifikati b'mod li jekk dawk li hadu l-promozzjonijiet inghataw ghall-istess kwalifiki bhar-rikorren 10 marki, bl-istess mod irid li r-rikorren jinghata dawn il-marki.

Fl-ahhar nett jigi rilevat li biex persuna tiehu l-promozzjoni ma kienx sufficjenti li jghaddi izda ried jidhol fil-cut-off section tal-promozzjonijiet. Hawn ukoll trid issir kunsiderazzjoni ohra; kawza ta' dak li sar numru ta' nies [xi terz ta' dawk li saru] u li hadu l-promozzjoni ma kienux johduha b'mod li l-cut-off irid jizdied b'terz."

Meta Charles Arrigo gie mistoqsi jaghti diversi spjegazzjonijiet ma setghax jaghtihom; ukoll dan xehed li rigward kwalifiki il-Bord mexa ma' dak li ddikjaraw li kellhom l-applikanti fl-applikazzjoni taghhom [1-/4/00].

Irrizulta skond Raymond Fava li minn 359 applikanti bl-eccezzjoni ta' 12 -il ruh kollha kienu membri ta' l-UHM u dan meta l-GWU kellha membership ratio ta' 2 is to 1;

Konsiderazzjonijiet dwar ir-rikorren:

Gerald Clarke xehed u qal li ghall-habta tal-1989-1990 meta kien il-Head of Contracts, ir-rikorren kien jahdem mieghu fil-Contracts Section. Qal li jiftakar li r-rikorren fuq xoghlu kien efficjenti u sodisfacenti hafna. Spicca jghid li ma jiftakarx li kien hemm complaints fir-rigward tar-rikorren u qatt ma saru rapporti kontrih.

Konsiderazzjonijiet finali:

Ghalhekk ir-rikorrent applika ghal A.A u gab 48. Intqal li Frankie Mercieca gie impjegat mal-kumpanija u gab ghal AA 5, 25, 8, 19, 9, u 10 total 76.

B'dak li intqal fuq il-marki tar-rikorrent ghandhom jigu revizi b'dan il-mod ghal AA:

Dwar *years of service* ir-rikorrent inghata 3 meta Doriette Tedesco li kienet ilha impjegata 4 snin hadet 4 waqt li hu kien ilu mill-1986 u cioe' 3 snin; bil-formula gdida jrid jinghata 6;

Dwar *experience* ir-rikorrent inghata 12 meta l-marki li inghataw ghal nies ta' 5 snin servizz kienu bejn 7 sa 23; Frankie Mercieca nghata 25 marki ghal A.A.; it-Tribunal ihoss li ma hemm ebda raguni ghaliex ghandu jgholli l-marka 12 meta jqis li l-esperjenza li seta' akkwista kienet dejjem limitata ghal tliet snin servizz; bil-formula hawn fuq imsemmija din ssir 7;

Dwar *kwalifiki* ir-rikorrent inghata 9; meta Mercieca li ma kellux kwalifiki nghata 8. Ghalhekk il-marka tar-rikorrent kellha tizdied b' 8 u tasal ghal 17; bil-formula gdida tasal 27;

Dwar *present section/personality* ir-rikorrenti nghatat 14; u ghalhekk bil-formola fuq imsemmija ssir 11;

Dwar *Other Sections* ir-rikorrent inghata 5; bil-formola l-gdida l-marka l-gdida trid taqra 3;

Dwar *General Knowledge* ir-rikorrent inghata 5 u bil-formola l-gdida jigu 3;

Dan itella' t-total tal-marki tar-rikorrenti ghal 57 ghal AA.

Il-cut-off line ghal AA kien 32 bi 64 marka. Skond dak li intqal fuq dwar it-terz li jrid jizdied il-cut-off marks iridu jsiru ghal AA 43 u cioe` 60 marka liema marka r-rikorrent ma lahaqhiex.

Ghal dawn il-motivi t-Tribunal jilqa' l-eccezzjonijiet tas-socjeta` intimata. Jichad it-talba tar-rikorrent.

Spejjez kontra r-rikorrent.